



Iqbal's thought and Pas Cheh Bayad Karad: An intellectual study

فکرِ اقبال اور پس چه باید کرد: فکری مطالعه

Dr. Muhammad Amir Iqbal

Post Doctorate fellowship, IRI, IIUI Assistant Professor,
Urdu Department, University of Sialkot, Sialkot

Dr. Sabina Awais Awan

Associate Professor, Chair Person Iqbal Chair, GCWU,
Sialkot

Abstract

In the present age we need to follow the wisdom of Hazrat Musa for progress and prosperity. On the other hand we need to deny the thoughts given to us by Pharaoh. In the current politics the people are as involved as the slaves in chains. In the name of democracy there is an obsession of sovereignty everywhere and the Muslims consider it a golden chance of freedom. The present politicians are the followers of Pharaoh. We should talk to them in the style of Hazrat Musa. Iqbal created awareness in the Arabs and taught the eastern nations not to disappoint. He advised them to go through the nature carefully. He was the founder of the Eastern Unity. Political views of Iqbal have been discussed in this poem. The message of Molana Rumi has been promoted in it. Besides the qualities of Hazrat Musa and weakness of Pharaoh have been disclosed. The current politics has been discussed and the Arabs have been reminded of their brilliant past. In fact, Iqbal wanted to awake the Asian Nations by breaking the magic of Western politics.

Keywords: Prosperity, Slaves, Democracy, Awareness, Qualities, Politics.

فکرِ اقبال تصانیف کی صورت میں جلوہ گر ہے اور اپنی ضوفنشانی سے پورے عالم کو معطر کر رہی ہے۔ منظوم تصانیف میں گل ہائے رنگِ رنگ کا چمن دکھائی دیتا ہے۔ ”بانگِ درا“ میں مرثیے کہے اور ساتھ ہی مغربی تہذیب کو لاکھارا۔ ”بالِ جبریل“ میں غزلیات کا انفرادی انداز متعارف کرایا۔ ”ضربِ کلیم“ کو عصرِ حاضر کے خلاف اعلانِ جنگ قرار دیا۔ ”ارمغانِ حجاز“ کے اردو حصہ میں ابلیس کی مجلسِ شوریٰ کا نقشہ پیش کیا۔ فارسی کلام پر نظر ڈالیں تو ہمارے سامنے ”اسرار و رموز“ آجاتے ہیں۔ اس طرح فکری اقبال کے فلسفہ خودی اور رموزِ بے خودی کو تقویت ملی۔ ”پیامِ مشرق“ گوئے کے پیغامِ مغرب کے جواب میں لکھی گئی۔ ”زبورِ عجم“ کو غزل نامہ قرار دیا جا سکتا ہے۔ اقبال نے فرصت میں اس کا مطالعہ کرنے کی ترغیب بھی دی ہے۔ ”گلشنِ رازِ جدید“ لکھ کر اقبال نے محمود شبستری کی گلشنِ راز کے فلسفیانہ سوالات کا جواب دیا ہے۔ ”بندگی نامہ“ میں اقبال نے غلاموں کے فنونِ لطیفہ پر منظوم بحث کی اور یہ تجویز کیا کہ غلاموں کے فنونِ لطیفہ میں زندگی کی روح نہیں پائی جاتی۔ اقبال کی تصنیف ”جاوید نامہ“ خاص طور پر اہمیت کی حامل ہے۔ یہ دراصل اقبال کا سفر نامہ معراج ہے۔ یہ اقبال کے مذہبی، سیاسی اور ادبی نظریات کا نچوڑ ہے۔ اختتام پر ”خطاب بہ جاوید“ دراصل تمام نوجوانوں کے لیے پیغام ہے۔ مثنوی ”مسافر“ افغانستان کا منظوم سفر نامہ ہے۔ یہ خیبر و سرحد و غزنین اور قندھار کے عبرت انگیز مناظر اور مقبروں پر اقبال کے آنسو ہیں۔ ”ارمغانِ حجاز“ کے فارسی حصہ میں اقبال کے تمام نظریات و خیالات کا جوہر موجود ہے۔ اس میں انتہائی قابلیت سے کام لے کر کوزے میں دریائے معنی کو بند کیا گیا ہے۔ ”مثنوی پس چہ باید کرد“ کو اقبال کی شاعری کے جسم کا دل

کہا جاتا ہے۔ اس کے مباحث فکرِ اقبال میں ریڑھ کی ہڈی کی حیثیت رکھتے ہیں۔ اس مضمون میں فکرِ اقبال کے ان مباحث میں سے چند کا فکری مطالعہ پیش خدمت ہے۔ یہ مثنوی آخر اکتوبر 1936ء میں لاہور سے شائع ہوئی۔ (1) اقبال نے اپنے خطوط میں اس مثنوی کا ذکر کیا ہے۔ 11 جون 1936ء کو عبدالوحید خاں کے نام ایک خط میں لکھتے ہیں:

”ضربِ کلیم کے بعد ایک فارسی مثنوی ”پس چہ باید کرداے اقوام مشرق“ شائع ہوگی (2)“

ایک خط سرر اس مسعود کے نام ہے۔ ”اقبال اور بھوپال“ میں اس کی تاریخ 29 جولائی 1936ء لکھی ہے۔ (3) جبکہ اس کی اصل تاریخ 29 جون 1936ء ہے۔ سید مظفر حسین برنی کی مرتب کردہ کلیاتِ مکاتیبِ اقبال جلد چہارم میں اس خط کے حاشیہ میں برنی نے اس غلطی کی نشاندہی بھی کی ہے۔ اقبال نے سرر اس مسعود کو لکھا کہ:

”اپریل کی شب کو جب میں بھوپال میں تھا۔ میں نے تمہارے دادارحمتہ اللہ علیہ کو خواب میں دیکھا۔ مجھ سے فرمایا کہ اپنی علالت کے متعلق حضور رسالت مآب کی خدمت میں عرض کریں۔ میں اسی وقت بیدار ہو گیا اور کچھ شعر عرضداشت کے طور پر فارسی زبان میں لکھے۔ کل ساٹھ شعر ہوئے۔ لاہور آکر خیال ہوا کہ یہ چھوٹی سی نظم ہے اگر کسی طرح زیادہ بڑی مثنوی کا آخری حصہ ہو جائے تو خوب ہے۔ الحمد للہ کہ یہ مثنوی بھی اب ختم ہو گئی ہے۔ مجھ کو اس مثنوی کا گمان بھی نہ تھا۔ بہر حال اس کا نام ہوگا ”پس چہ باید کرداے اقوام مشرق“ ضربِ کلیم کی طباعت کے بعد اس کی کتابت شروع ہوگی)“ 4

اس سے انہیں یہ تحریک ہوئی کہ اقوام مشرق سے خطاب کیا جائے اور انہیں بتایا جائے کہ غلامی کی زنجیروں کو کسی طرح کاٹا جاسکتا ہے اور انہیں آزادی حاصل کرنے کی خاطر کیا کچھ کرنا ہوگا۔ یہ مثنوی اس زمانہ میں صفحہ قرطاس پر صورت گیر ہوئی جب اقبال اپنی فکر کے اعتبار سے پختگی کی آخری منزل تک رسائی حاصل کر چکے تھے۔ اس مثنوی کے چودہ ابواب ہیں یا ہم کہہ سکتے ہیں کہ اسے چودہ عنوانات میں تقسیم کیا گیا ہے۔ اس مثنوی میں اقبال نے کہیں بھی حکایت طرازی سے کام نہیں لیا۔ یوں لگتا ہے جیسے اقبال کو اپنی طویل علالت سے نیم شعوری طور پر یہ احساس ہو گیا کہ ان کے اور وادی نموشاں کے درمیان بہت کم مسافت رہ گئی ہے۔ وہ افراد ملت سے جو کچھ کہنا چاہتے ہیں اسے جلد از جلد کہہ دینے کے آرزو مند ہیں یہی وجہ ہے کہ انہوں نے بڑی اختصار پسندی کا ثبوت دیا ہے اور طویل گفتگو سے پرہیز کیا ہے۔

یہ مثنوی اقبال کی وہ تیسری شعری تخلیق ہے جس کے آغاز میں انہوں نے اس کتاب کے پڑھنے والوں سے خطاب کیا ہے۔ پہلی کتاب ”زبور عجم“ ہے جس میں اقبال نے ”بخواسندہ کتاب زبور“ کا عنوان مقرر کیا ہے۔ (5) دوسری کتاب اقبال کا تیسرا اردو مجموعہ کلام ہے ”ضربِ کلیم“۔ اس میں اس نوعیت کی مخاطبت کے لیے ”ناظرین سے“ کا عنوان قائم کیا ہے۔ (6) اور مثنوی ”پس چہ باید کرداے اقوام مشرق“ میں جو عنوان نظر آتا ہے وہ ہے۔ ”بخواسندہ کتاب“ (7) یہاں کتاب پر اقبال نے اکتفا کیا ہے اور زبور عجم کتاب کے ساتھ کتاب کا نام زبور کا اضافہ کر دیا ہے۔ بخواسندہ کتاب میں کل چار اشعار ہیں اور ان چاروں شعروں میں عقل کے مقابلے میں عشق کی بالادستی واضح کی گئی ہے۔ (8) دراصل ہند اور بیرون ہند کے سیاسی اور اجتماعی حوادث نے ان کو اس قدر

متاثر کیا کہ ایک پوری مثنوی کی شکل بن گئی۔ اس مثنوی کے موضوعات درج ذیل ہیں۔

- ۱۔ بخوانندہ کتاب، ۲۔ تمہید، ۳۔ خطاب بہ مہر عالمتاب، ۴۔ حکمت کل بی، ۵۔ حکمت فرعون ی، ۶۔ لا الہ الا اللہ، ۷۔ فقر، ۸۔ مرد
- ۹۔ در اسرار شریعت، ۱۰۔ اٹکے چند برافراق ہندیاں، ۱۱۔ سیاسیات حاضرہ، ۱۲۔ حرفے چند باامت عربیہ، ۱۳۔ پس چہ باید کرداے
- اقوام مشرق، ۱۴۔ در حضور رسالت مآب۔ اس مثنوی میں سب سے پہلے اقبال پیر رومی کی زبان سے یہ خوش خبری سناتے ہیں کہ:
- گفت جانہا محرم اسرار شد
خاور آرزو خواب گراں بیدار شد (9)

مولانا روم نے اقبال کو خبر دی کہ مشرق والے زندگی کے راز سے واقف ہو چکے ہیں اور گہری نیند سے جاگ اٹھائے ہیں۔ پیر رومی نے اقبال کو نصیحت کی کہ تم اہل مشرق کو دین اور سیاست کے معانی سمجھا دو۔ چنانچہ اول حکمت کلیسی اور حکمت فرعون کی کے خصائص بتا کر اقبال نے ان کا موازنہ کیا ہے۔ دیگر درج کردہ عنوانات میں سیاست حاضرہ پر تبصرہ اور امت عربیہ سے خطاب کر کے انہیں ماضی یاد دلا یا گیا ہے۔ پھر تمام اقوام مشرق کو خطاب کر کے دریافت کرتے ہیں کہ اب کیا کرنا چاہیے۔ اقبال نے خود ہی اس کے جواب میں سیاست فرنگ کا طلسم توڑ کر اقوام ایشیاء کو عوامی بیداری کا پیغام دیا ہے اور سرسید احمد خاں کی ہدایت کے مطابق بارگہ رسالت میں فریاد کی ہے۔ مثنوی ”پس چہ باید کرداے اقوام مشرق“ کا مطالعہ کرنے سے یہ بات کہی جاسکتی ہے کہ اقبال کی ساری شاعری جسم ہے اور مثنوی پس چہ باید کرداے کا دل ہے۔ سید یوسف سلیم چشتی نے جب اس بات کا اظہار اقبال کے سامنے کیا تھا تو اقبال بھی یہ سن کر مسکرا دیے۔ (10) اقبال کے نزدیک اس مثنوی کا مقصد مشرق کے افراد کو بیدار کرنا تھا۔ اس مثنوی کے منتخب موضوعات پر نظر ڈالتے ہیں۔

حکمت کلیسی

اقبال نے ”پس چہ باید کرداے اقوام مشرق“ میں ”حکمت کلیسی“ کو خاص اہمیت دی ہے۔ ہم کہہ سکتے ہیں کہ کلیسی وہ سب کچھ ہے جو اللہ کو پسند ہے اور فرعونیت یا حکمت فرعون سے مراد قول و فعل کی وہ ساری صورتیں ہیں جو اہلیس کو پسند ہیں۔ اپنے کلام کے ابتدائی حصہ میں اقبال نے کلیسی کو روایتی انداز میں استعمال کیا ہے مثلاً غزل کا ایک شعر ہے۔

آڑ بیٹھے کیا سمجھ کے بھلا طور پر کلیم
طاقت ہو دید کی تو تقاضا کرے کوئی (11)

کلیسی کی اصطلاح اقبال کے ہاں خدائی قوت کی بھرپور نمائندہ بن گئی اور طاعون طاقنوں کے خلاف انتہائی شدید مخالفانہ رویہ اختیار کرتی چلی گئی۔ ”ضرب کلیم“ اقبال کے تیسرے شعری مجموعہ کا نام ہے۔ اس نام کے نیچے درج ہے ”اعلان جنگ“ دور حاضر کے خلاف (12) اس کے بعد جو قطعہ ہے اس میں اقبال نے مشورہ دیتے ہوئے کہا ہے کہ:

خودی میں ڈوب کے ضرب کلیم پیدا کر (13)

بال جبریل میں اقبال نے کہا۔

عصانہ ہو تو کلیسی ہے کار بے بنیاد (14)

رشی کے فاتوں سے ٹونانہ برہمن کا طلسم

اقبال نے حکمتِ کلیسی کی وضاحت کے لیے ابتدا یوں کی۔

تانبوتِ حکمِ حق جاری کند
پشتِ پاہر حکمِ سلطانِ می زند (15)

حکمتِ کلیسی کا مقصد یہ ہے کہ مردِ حق کسی اور کے دام میں نہ پھنسے۔ حکمتِ کلیسی کی نمی سے انگور کی شاخ میں بھی آگ بھر جاتی ہے۔ حکمتِ کلیسی دراصل جبریل اور قرآن کی تفسیر ہے۔ حکمتِ کلیسی دراصل دینِ اسلام کی محافظ ہے۔ حکمتِ کلیسی مکار اور عیار عقل سے افضل و اعلیٰ ہے۔ اس کے ضمیر سے نئی ملت وجود میں آتی ہے۔ کلیسی دراصل نبوت ہے اور نبوت وہ سب کچھ کرتی ہے جس کے زور سے بحر و بر تباہ و برباد ہو جاتے ہیں، اس کی نظر میں انقلاب کا پیغام ہے۔

صحبتِ اوہر خرفِ رادر کند
حکمتِ اوہر تہی را پُر کند (16)

اس کی رفاقت ریت کے زرے کو موتی بنا دیتی ہے اور اس کی حکمت ہر خالی کا دامن بھر دیتی ہے۔ کلیسی بندہ در ماندہ سے براہ راست مخاطب ہو کر کہتی ہے۔

بندہ در ماندہ را گوید کہ خیز
ہر کہن معبود را کن ریز ریز (17)

کلیسی بندہ در ماندہ کو بیدار کرتی ہے وہ گرے ہوئے غلام کا حوصلہ بڑھاتی ہے تاکہ وہ غفلت کی نیند سے بیدار ہو جائے اور جو طرز کہن اسے نظر آئے وہ اسے مٹا دے اور جو بھی پرانے بت اسے دکھائی دیں انہیں پاش پاش کر دے۔ غلامی کے دور میں اسے مسحور کرنے والے جتنے بھی بت تھے انہیں ٹکڑے ٹکڑے کر دے۔

ستیزہ کار رہا ہے ازل سے تا امروز
چراغِ مصطفویٰ سے شرارِ بولہبی (18)

ابولہب حضرت محمدؐ کے ایک چچا کی کنیت تھی جو اسلام کی مخالفت میں پیش پیش تھا۔ شرارِ بولہبی دراصل کفر کا شرارہ ہے۔ اس دنیا کی پیدائش سے آج تک کے حالات پر نظر ڈالی جائے تو یہی دکھائی دے گا کہ کفر کا شرارہ ایمان کے چراغ سے لڑتا رہا ہے۔ چراغِ مصطفویٰ دراصل حکمتِ کلیسی ہے اور شرارِ بولہبی حکمتِ فرعونی ہے۔ دونوں کا تصادم ہمیشہ ہی رہا ہے۔ کلیسی ایک دور تک محدود نہیں ہے اور فرعونیت کو بھی صرف ایک عہد یا ایک ہی دور سے وابستہ نہیں کیا جاسکتا۔

حکمتِ فرعونی

حکمتِ فرعونی کیا ہے؟ اقبال نے کہا کہ میں نے حکمتِ اربابِ دین یعنی حکمتِ کلیسی کی وضاحت کر دی ہے

اور اب حکمتِ اربابِ کیں یعنی حکمتِ فرعونی کی روح بے نقاب کرتا ہوں۔

حکمتِ اربابِ کیں مکر است و فن
مکرو فن؟ تخریبِ جاں تعمیر تن (19)

حکمتِ فرعونی مکرو فن کے سوا کچھ بھی نہیں ہے۔ مکرو فن بھی ایسا جو روح کو توتباہ کر دیتا ہے البتہ جسم کی تعمیر ضرور کرتا ہے۔

ازدم او وحدتِ قومے دو نیم کس
حریفش نیست جز چوپِ کلیم (20)

حکمتِ فرعونی سے قوم کی وحدت ریزہ ریزہ ہو جاتی ہے۔ اس کا مد مقابل حضرت موسیٰ کا عصاب ہے۔ حکمتِ فرعونی قوم کو محکوم بنا دیتی ہے۔ قوم میں سوچنے سمجھنے کی صلاحیت نہیں رہتی۔ اسے غیور اولاد کا تحفہ نصیب نہیں ہوتا۔ اس کے جسم میں روح تو ہوتی ہے مگر

ایسے کہ کوئی مردہ کسی قبر میں ہو۔ ایسی قوم کے بوڑھوں میں حیاناام کی کوئی چیز باقی نہیں رہتی۔ حکمت فرعونی کے زیر اثر قوم میں پیدا ہونے والے بچے ماؤں کے پیٹ سے ہی مردہ پیدا ہوتے ہیں۔ ایسی قوم کی سیٹیاں خود ہی اپنی زلفوں کی اسیر ہوتی ہیں۔ حیا سے بیگانہ، خود نما اور دوسروں کی سوچ سے متاثر ہوتی ہیں۔ وہ بڑی بنی ٹھنی، سبھی سنوری، اور دل پھینک ہوتی ہیں۔ ان کی بھنویں دودھاری تلوار کی طرح ہوتی ہیں۔

آج حکمت فرعونی ”روشن خیالی“ کا روپ دھارے ہوئے ہے۔ مادر پدر آزادی اور مردوزن کا اختلاط نئی چالوں سے حملہ آور ہے۔ حکمت کلیسی کی راہ اپنانے والوں کو سب سے پہلے دقتی نو سیت کے بد خطاب سے نوازا جاتا ہے۔ حکمت فرعونی نے اپنے بتوں کا جال پھیلار کھا ہے۔ اس کے بت کبھی زبان کا جادو پڑھ کر تعصب کی آگ کو ہوا دیتے ہیں تو کبھی حسب نصب کے جادو سے انسانوں کا دل پتھر کا کر دیتے ہیں۔ کبھی علاقائی حدود و قیود کا وار چلاتے ہیں تو کبھی مذہب کے نام پر قوموں میں پھوٹ ڈالتے ہیں۔ حکمت فرعونی نے جذب اندروں چھین لیا ہے۔ یہی وجہ ہے کہ صفیں کج ہیں۔ دل پریشاں ہیں اور سجدے بے ذوق ہو چکے ہیں۔ حکمت فرعونی تو باطل ہے جبکہ حکمت کلیسی حق کا نام ہے۔ سچ کا نام ہے۔ یہ تو صداقت ہے اور پھر سچ اور حق کی صداقت کے لیے کٹ مرنے کا نام ہے۔ حق آتا ہے تو باطل چلا جاتا ہے۔ اسے چلا ہی جانا چاہیے کیونکہ باطل تو آتا ہی جانے کے لیے ہے۔ آج ہم نے باطل کا راستہ روکنے کے لیے حکمت کلیسی کو بے اثر سمجھ لیا ہے۔ ہم خوفزدہ ہیں کہ آج ہمارا عصا غوتی سانپوں کو کیسے کھائے گا۔ ایسا کیوں ہے؟ وجہ یہ ہے کہ ہم نے حکمت کلیسی کو محض ایک قصہ بنا لیا۔ صرف ایک داستان بنا دیا۔ واعظ اور خطیب کے لیے لچھے دار تقریر کا باعث بنا لیا۔ نتیجہ یہ ہوا کہ حکمت کلیسی بے اثر ہوئی گئی، کتابوں میں دفن ہوئی گئی اور پھر حکمت فرعونی نے اس پر مصلحت کا غلاف چڑھا دیا۔

حکمت فرعونی کے کئی رنگ ہیں۔ شیطان حکمت فرعونی کو پروان چڑھاتا ہے۔ ابلیس کے لیے حکمت فرعونی موثر ثابت ہوتی ہے۔ ابلیس اپنی بد حرکات کے لیے حکمت فرعونی کا سہارا لیتا ہے۔ حکمت فرعونی کی کامیابی کے بعد ابلیس اعلان کر چکا ہے کہ آج خدا کے بندے نام تو خدا کا کہتے ہیں، ہر کام کی ابتدا تو خدا کے نام ہی سے کرتے ہیں مگر اس کے بعد جو کام بھی کرتے ہیں وہ ابلیس کی مرضی کے مطابق ہوتا ہے۔ حکمت فرعونی نے لوگوں کے دل بدل دیے، ذہن بدل دیے، سوچ تبدیل کر دی۔ لوگ حکمت فرعونی کو برا بھی نہیں جانتے اور مصلحت کے نام پر اسے جائز قرار دینے کے بھی درپے رہتے ہیں۔

حکمت فرعونی نے عورت کو نیم عریاں کیا اور بڑے بڑے دیواری اشتہارات کے علاوہ قد آدم بورڈز پر سجا کر عورت کو رسوا کر دیا۔ اسے روشن خیالی کا لباس پہنایا اور اپنی ثقافت اور روایات کے مقابل لاکھڑا کیا۔ حکمت فرعونی کا راستہ روکنے کے لیے جس نے حکمت کلیسی کی آواز بلند کی، اسے معاشرے میں نامکمل قرار دیا گیا۔ حکمت فرعونی کا راستہ روکنے والوں کو جو ہاتھ اور زبان سے برائی کا خاتمہ کرنے کی کوشش کرتے ہیں ان کو یہ سبق دیا گیا کہ وہ صرف دل سے اسے برا جان سکتے ہیں، کسی دوسرے کے خیالات اور نظریات کا راستہ نہیں روک سکتے۔ اس نظریہ نے حکمت فرعونی کو پروان چڑھنے میں بھرپور مدد کی۔ نتیجہ یہ نکلا کہ ہم زبردست اخلاقی اور تہذیبی بحران کا شکار ہو گئے۔ نیکی اور اچھائی کے کاموں میں ایک دوسرے کے ساتھ تعاون کرنے میں اپنا نقصان سمجھنے لگے۔ بدی کے کاموں میں دوسروں کا راستہ روکنے کی جرات گنوا بیٹھے۔ جہان تگ و دو میں غیرت بڑی چیز تھی جو درویش کو تاج سردار پہناتی تھی، وہ غیرت کہیں جا کر سو گئی۔ حکمت فرعونی کسی خاص دور سے منسوب نہیں ہے۔ آج بھی جو لوگ ابلیسی چالوں پر عمل پیرا ہوتے ہیں وہ

حکمت فرعونی ہی کے ماننے والے ہیں اگر انہیں اس بات کا احساس ہی دلادیا جائے تو شاید حکمت کلیسیا پر وان چڑھ سکے۔ حکمت کلیسیا پر وان چڑھانا دراصل توحید کو عام کرنا ہے۔ حکمت کلیسیا پر عمل پیرا ہونا حدیث نبوی پر عمل پیرا ہونا ہے۔ حکمت فرعونی اس کی ضد ہے۔ عصر حاضر اس بات کا متقاضی ہے کہ حکمت کلیسیا کے لیے راہیں ہموار کی جائیں اور حکمت فرعونی کا راستہ روکا جائے۔ ورنہ ہماری داستان بھی دنیا کی داستانوں سے مٹا دی جائے گی۔ ہمیں تاریخ سے سبق سیکھنا چاہیے۔ حکمت فرعونی کے مقابلہ کی خاطر حکمت کلیسیا کا سہارا لینا چاہیے۔ کہیں ایسا نہ ہو کہ پھر خود تاریخ ہی ہمیں اچھی طرح کوئی سبق سکھادے اور غلامی کا بند ہمارے گرد مضبوط دیوار بنا لے اور ہم اس میں گھٹ کر مر جائیں۔

سیاسیات حاضرہ

اقبال نے سیاسیات حاضرہ پر اظہار خیال کرتے ہوئے اسے ”بے بصر“ قرار دیا ہے۔ اقبال نے ”پس چہ باید کرداے اقوام شرق“ سے بہت پہلے بانگ درا میں کہا تھا۔

سے ابھی تک آدمی صید زبون شہریاری ہے قیامت ہے کہ انساں نوع انساں کا

شکاری ہے)21)

مسلمان دنیا کی عجیب حالت دیکھ کر حیرت ہوتی ہے۔ آدمی آج بھی بادشاہی کا شکار بنا ہوا ہے۔ آج کے آدمی کو ایک لمحہ چین نصیب نہیں ہے۔ آج کیسے دردناک مناظر سامنے آتے ہیں کہ انسان اپنے ہی ہم جنسوں کا شکار کرتا پھر رہا ہے۔ ملوکیت میں ہوتا بھی یہی ہے کہ خود انسان ہی انسان کا شکار کھیلتا ہے۔ اسلام کی روح تو کبھی بھی ملوکیت کی روادار نہیں ہو سکتی۔ موجودہ زمانے کی سیاست جو مغربی پیداوار ہے یہ بلاشبہ ہے تو بڑی چمکدار اور اس کی تیز روشنی سے آنکھیں چکا چوند ہو جاتی ہیں لیکن خیال رہے کہ اس کے سب رنگ جھوٹے ہیں۔ ان رنگوں کو بڑی کارگری سے نگینوں کی طرح جوڑ دیا گیا ہے۔ اس جمہوریت کا بڑا زور و شور ہے مگر اقبال کے نزدیک یہ جمہوریت کیا ہے؟

سے گرمی ہنگامہ جمہور دید پردہ بر روے ملوکیت کشید)22)

اس نے عوام کے ہنگامے کی گرمی دیکھی تو ملوکیت یعنی بادشاہت کے چہرے پر پردہ ڈال دیا اقبال نے مغرب کے جمہوری نظام کے حوالہ سے بانگ درا میں کہا تھا کہ:

ہے وہی سازگن مغرب کا جمہوری نظام جس کے پردوں میں نہیں غیر از نوائے

قیصری

دیو استبداد جمہوری قبا میں پائے کوب تو سمجھتا ہے یہ آزادی کی ہے نیلم

پری)23)

یورپ جس جمہوری نظام کو لیے پھرتا ہے، یہ کوئی نیا ساز نہیں ہے۔ یہ وہی پرانا انداز ہے اور پرانی باتیں ہیں۔ اس ساز کے پردوں سے شہنشاہی کے ترانے بھی نکلتے تھے اور اب وہی راگ الاپا جا رہا ہے۔ جمہوریت کے لباس میں شہنشاہی اور مطلق العنانی کا جن رقص کر رہا ہے۔ مسلمان یہ سمجھتے ہیں کہ یہ آزادی کی نیلم پری ہے۔ یورپ والوں نے محکوم ممالک کی نمائندگی کے لیے جو ادارے قائم

کر دیے ہیں وہ حقیقت میں آزادی کی دستاویز نہ تھی بلکہ انہوں نے اپنی مطلق العنانی کو ایسا لباس پہنا دیا تھا جسے جمہوری کہا جاسکے۔ محکوموں نے اسے آزادی سمجھ کر ہنسی خوشی قبول کر لیا اور وہ حقیقی آزادی کے لیے کوششیں چھوڑ کر ہاتھ پر ہاتھ دھرے منتظر فردا ہو گئے۔ پیغام دیا جاتا ہے کہ کسی ایک سپر پاور، خاص طور پر امریکہ سے بنا کر رکھنی چاہیے۔ یاد رہے کہ سیاسیات حاضرہ محض فریب ہے۔ سیاسی گفتگو پہلودار ہوتی ہے۔ یعنی یہ حضرات ایسے الفاظ استعمال کرتے ہیں جن کے کئی معنی نکل سکتے ہوں۔

اقبال کہتے ہیں:

سے از خودی غافل نہ گردد مرد حر حفظ خود کن حب افیونش مخور (24)

اقبال نے نصیحت کرتے ہوئے کہا ہے کہ مرد آزاد اپنی خودی سے غافل نہیں رہتا۔ اپنی غیرت کا سودا نہیں کرتا۔ اپنی حفاظت خود کرتا ہے۔ اقبال نے دکھی دل سے نصیحت کرتے ہوئے کہا کہ مغربی سیاست جو سیاست حاضرہ کے روپ میں رواں دواں ہے اس کی افیون سے گولی نہیں لینی چاہیے:

سے ساحر الموط نے تجھ کو دیا برگ حشیش اور تو اے بے خبر سمجھا سے شاخ نبات (25)

کوہ الموط کا جادو گر بھنگ کی پتیاں پلاتا پھرتا ہے۔ غافل اور غلام قوم کے افراد کی سوچ بدل جاتی ہے اور پھر ان کے لیے بھنگ کی ڈلی بھی گھڑے کی مصری بن جاتی ہے۔ سرمایہ دار آقا اپنے غلاموں کو مدہوش رکھنے میں عافیت سمجھتے ہیں۔ اقبال نے کہا ضرب کاری سے دریا کو دو نیم کیا جاسکتا ہے۔ ضرب کلیسی سے صحرا اور دریا کو ریزہ ریزہ کیا جاسکتا ہے اور پھر ضرب کلیسی ہی کی ہیبت سے پہاڑ بھی روئی کے گالے بن جاتے ہیں۔

سیاست حاضرہ میں اقبال کو اپنے تھکے ماندے کارواں کا خیال بھی دامن گیر ہو جاتا ہے۔ اقبال نے اسے تن پرست، جاہ مست اور کم نگاہ کہا ہے۔ لا الہ کا حقیقی تقاضا کیا ہے؟ میر کارواں اس سے بے خبر ہے۔ میر کارواں کے رخت سفر میں بلندی نگاہ، سخن کی دلنوازی اور پرسوزی جاں ہونی چاہیے اقبال نے کہا کہ میر کارواں پیدا تو حرم میں ہوا مگر وہ کلیسا کا مرید ہے۔ اقبال نے محکوم کے سینے میں بتوں کا غلبہ بتایا ہے۔ اس لیے پہلے اپنے سینے کو بتوں سے خالی کرنا ہوگا پھر حضور پر درود بھیجنا چاہیے۔ سیاست حاضرہ نے لوگوں کی نمازوں میں قیام کو بے حضور کر دیا اور سجدوں کو سرود سے عاری۔ جبکہ آزاد آدمی کا سجدہ یہ شان حاصل کرتا ہے کہ نیلا آسمان بھی اس کا طواف کرتا ہے۔ بہت سے مسلمان یک جا ہو جاتے ہیں مگر قوی، ملی اور مذہبی فرائض کی ادائیگی کے لیے کوئی نسخہ کیسیا ساتھ نہیں لے جاتے۔ اتنا ہجوم ہونے کے باوجود حالات حاضرہ پر غور نہیں کرتے۔

واعظ حالات حاضرہ کو دنیاوی باتیں قرار دے کر انہیں اصلاح کے قابل ہی نہیں سمجھتے۔ اگر مبلغین اسلام سے دنیاوی باتوں کی تعریف پوچھی جائے انہیں بائیں شاخیں کرتے ہیں۔ زندگی کا کوئی بھی معاملہ ایسا نہیں جو مسجد میں یا مومنوں کی محفل میں زیر بحث نہ لایا جاتا ہو۔ اگر مسجد میں کوئی شخص کسی دوسرے کی خیریت بھی پوچھ لے تو نام نہاد مبلغین اسلام اسے دنیاوی بات کہہ کر شرمندہ کرنے میں کوئی کمی نہیں چھوڑتے۔ سیاست حاضرہ نے لوگوں کو یہ سکھایا ہے کہ مسجد صرف عبادت کی جگہ ہے وہاں کچھ اور ہو ہی نہیں سکتا۔ وہ بھول جاتے ہیں کہ ہم نے عبادت میں خدا کے واحد ہونے کی گواہی دی ہے اور خیر البشر کے آخری نبی ہونے کی گواہی دینی ہے۔ وہ بھول جاتے ہیں کہ لوگوں کو فلاح کی طرف بلایا گیا ہے اور انہیں نماز کی طرف بلایا گیا ہے۔ لوگ مسجد میں اکٹھے ہو کر قیام بھی

کرتے ہیں اور سجد میں بھی مگن رہتے ہیں مگر مسجد سے نکلنے ہی جب عملی زندگی میں داخل ہوتے ہیں تو ان میں مذہب کی کوئی رمت بھی نظر نہیں آتی۔

حرفے چند باامت عربیہ

اقبال امت عربیہ سے بھی مخاطب ہوتے ہیں۔

یعنی امر و زامم از دوش اوست

حریت پروردہ آغوش اوست

اونقاب از طلعت آدم کشاد

اود لے در پیکر آدم نہاد

ہر کہن شاخ از نم او غنچہ بست

ہر خداوند کہن را او نکست

حیدر و صدیق و فاروق و حسین)26

گر مئی ہنگامہ بدر و حنین

ان نعتیہ اشعار میں اقبال نے یہ واضح کیا کہ حضور کے طفیل عربوں کو اعلیٰ مقام حاصل ہوا۔ آپ نے ہر بت توڑ ڈالا اور حضور کی نئی سے ہر پرانی شاخ میں کلیاں پھوٹ گئیں۔ آپ ہی کے تربیت یافتہ افراد اور آپ کی حکمت عملی سے بدر و حنین جیسے معرکے رونما ہوئے۔ اقبال نے اس نعتیہ بند کا اختتام تغیر لفظی سے خواجہ عطار کے اس شعر سے کیا ہے۔

آں کہ ایماں داد مشمت خاک را)27

عہم بجد بر رسول پاک را

آپ کی ذات گرامی بے حد تعریف کے لائق ہے کیونکہ آپ نے انسان کو ایمان کی دولت سے نوازا ہے۔ اس کے بعد اقبال نے ملت عربیہ کو درس عمل دیا ہے۔

سار ہاں را راکب تقدیر کرد)28

عہ حق تیرا براں ترا ز شمشیر کرد

اقبال ملت عربیہ کو یاد دلاتے ہیں کہ ایمان لانے سے پہلے تمہاری حیثیت کچھ بھی نہ تھی۔ اقبال بڑی درد مندی سے امت عربیہ سے مخاطب ہوتے ہیں۔

خود را خود ز ہم پاشیدہ)29

عہ امتے بودی، امم گرویدہ بزم

اقبال نے عربیوں کو یاد دلایا کہ تم ایک امت تھے مگر اب مختلف قومیتوں میں تقسیم ہو چکے ہو۔ اس طرح تم اپنی جماعت کو خود ہی منتشر کر کے رکھ دیا ہے۔ تنبیہ کے طور پر اقبال نے فرمایا۔

ہر کہ بابیگا نگاں بیوست، مرد)30

عہ ہر کہ از بند خودی و از دست، مرد

جس نے بھی خودی کا دامن چھوڑا، اسے موت آگئی۔ جو کوئی غیروں سے جا ملتا تو سمجھو اس نے اپنی شناخت بھی گنوا دی۔ عربوں کو خود پر اعتماد نہ رہا۔ پھر وہ اپنی خودی اور اپنی غیرت سے بھی بیگانہ ہیں۔ دوسروں کے دست نگر ہو کر زندگی بسر کرنا ان کی عادت بن گئی ہے۔ اس طرح انہیں اپنی ذاتی صلاحیتوں پر بھی اعتبار نہ رہا۔ وہ اپنوں کو نظر انداز کر کے دوسروں سے رابطے اور تعلقات پڑھانے لگے۔ ایسی قوم کبھی کسی قوم کی حیثیت سے زندہ نہیں رہتی۔ یہی ملت عربیہ کا المیہ ہے۔ اقبال نے ملت عربیہ سے کہا تھا:

تہ ہا در آستین او نگر

اے زانسون فرنگی بے خبر

اشترانش راز حوض خود براں)31

از فریب او اگر خواہی اماں

توجہ فرنگی کے سحر سے بے خبر ہے۔ اس کی آستین میں جو فتنے اور فساد پوشیدہ ہیں انہیں دیکھنے کی کوشش کر۔ اگر تو اس کے فریب سے بچنا چاہتا ہے تو اپنے حوض سے اس کے اونٹوں کو بھگا دے۔ یہ دو اشعار بطور خاص توجہ طلب ہیں۔

تا ضمیرش رازدان فطرت است مرد صحر اِپاسبان فطرت است (32)

جب تک اس کا ضمیر فطرت کا رازدان ہے وہ مردِ صحرِ افطرت کا پاسبان ہے۔ صحرِ ایک استعارہ ہے۔ صحرِ اقبال کو بہت عزیز ہے۔ کیوں کہ یہاں زندگی مسلسل متحرک رہتی ہے۔ یہاں ہنگاموں کے دمادام ہے۔ یہاں بانگِ رحیل گونجتی ہے۔

پس چہ باید کرد اے اقوامِ مشرق

کتاب کا نام ”پس چہ باید کرد اے اقوامِ مشرق“ ہے۔ اس کے تحت اس باب نے مشرقی اقوام کی کوتاہیوں سے پردہ اٹھایا ہے۔ یہ حصہ درسِ عبرت کہنا درست ہو گا۔ اقبال نے درسِ عمل کے گم بھی بتائے ہیں۔ اقبال نے واضح کیا ہے کہ ان حالات میں اب تمہاری کیا ذمہ داری بنتی ہے؟ تمہارا لائحہ عمل کیا ہونا چاہیے:

آدمیت زار نالید از فرنگ زندگی ہنگامہ برچید از فرنگ (33)

فرنگیوں نے نوعِ انسانی کا جینا دشوار کر دیا ہے۔ اہل فرنگ نے زندگی کو قدم قدم پر دھوکا دیا ہے۔ فرنگ نے انسانیت کی روح کو بہت صدمہ پہنچایا ہے۔ آدمیت اس کے ستم کی تاب نہ لاسکی اور تڑپ اٹھی۔ اقبال نے جہدِ مسلسل کا پیغام دیا، امید کی شمع روشن کی جو اقبال کا فکری وسیلہ ہے۔ انسان خود اپنی ہی تیار شدہ مشکلات کا شکار ہوا۔ اندر کا انسان اسے بے قرار کیے رکھتا ہے۔ اقبال اس مایوسی سے نکالتا ہے کیونکہ:

یورپ از شمشیر خود بسمل فتاد زیر گردوں رسم لادینی نہاد (34)

یورپ تو اپنی تلوار ہی سے گھائل ہے۔ اس نے دنیا میں لادینی کی رسم کی بنیاد رکھ دی ہے۔ اقبال اقوامِ مشرق کو پیغام دیتے ہیں کہ:

ہر چہ می بینی زانوار حق است حکمت اشیا ز اسرار حق است

ہر کہ آیات خدا بیند خراست اصلِ ایں حکمت ز حکمِ انظر است (35)

اقبال ملتِ اسلامیہ کے قوانین کا فرنگ یعنی یورپ کے قوانین سے مقابلہ کرتے ہیں۔ فکرِ اقبال میں دانش روحانی کچھ اور ہی چیز ہے اور فرنگیوں کی دانش کچھ اور ہے۔

دانشِ افرتگیاں تیغے بدوش در ہلاک نوعِ انساں سخت کوش (36)

اہل مغرب کی دانش تو ایسے ہے جیسے کندھے پر تلوار۔ یہ نوعِ انساں کی ہلاکت کے درپے ہے۔ اقبال اس کی وجہ بتاتے ہوئے کہتے ہیں۔

عقل و فکرش بے عیارِ خوب و زشت چشم او بے نم، دل او سنگِ دخت

علم از در سواست اندر شہر و دشت جبر نیل از صحبتش اہلس گشت (37)

جب دل ہی پتھر اور اینٹ بن جائے تو اسے انسانوں کی بربادی سے کیا تعلق۔ مادہ پرست، بے رحم اور بے بصیر اقوام مغرب کیا کیا سوچتی ہیں۔ وہ کہتی ہیں کہ یہ بھیڑ تمہارا شکار ہے اور وہ میرا شکار ہے۔ اس کی سوچ ترکی میں بروئے کار آئی تھی۔ ترکی کو ریزہ ریزہ کرنے کے بعد انہوں نے پورا ملک آپس میں بانٹ لیا تھا۔ اقبال کے الفاظ میں ہم اور ہمارا مشرق کیا ہے؟ ہم سورج سے ہیں اور سورج ہم سے ہے۔ ہم نے ہر راز افشا کر دیا ہے۔ ہر صدف کے اندر کاموتی مشرق کی بارش کے قطرے سے پیدا ہوا۔ ہر سمندر کی شان و شوکت مشرق والوں ہی کے طوفان سے ہے۔ مشرق کی روح بلبل کے سوز میں بولتی ہے۔ اقبال نے اتحاد مشرق کی بنیاد رکھی۔ شیطان کے پنجے سے خود کو چھڑانے کی تلقین کی۔ اور کہا کہ اے مرد حرجو کچھ تیری زمین سے پیدا ہوتا ہے اسے بیچ وہی کچھ پھین اور وہی کچھ کھا۔ اقبال نے شیشہ گران فرنگ کے احسان اٹھانے سے منع کیا اور اپنے وطن کی ایشیا سے ہی سب کچھ بنانے کی تلقین فرمائی۔ دانائے راز کسی بھی حال میں مغرب کی تقلید پسند نہ کرتے تھے۔ اقبال کو یہ سہارا سخت ناپسند تھا جو کسی بھی ترقی کے لیے مغرب سے حاصل کیا جائے۔ اقبال ان لوگوں کو سمجھ داروں میں شمار کرتے تھے جو اپنی لوٹی یا گڈڑی یا خر تہ بھی خود ہی تیار کرتے تھے۔

درج بالا صفحات سے اقبال کے سیاسی افکار واضح ہوتے ہیں۔ اقبال حکمت کلیمی کے قائل تھے۔ اقبال کے نزدیک حکمت فرعونی دراصل ابلیسی چال ہے اور لوگ اس پر عمل پیرا ہیں۔ آج حکمت کلیمی کا اثر تقریروں اور کتابوں میں تو نظر آتا ہے مگر عملی طور پر اس کا اثر کسی پر دکھائی نہیں دیتا۔ وہ چند لوگ جو حکمت کلیمی اختیار کرنے پر زور دیتے ہیں ان کے گرد دائرہ حیات تنگ کر دیا جاتا ہے۔ معاشرے میں انہیں دقیانوس ہونے کا طعنہ دیا جاتا ہے۔ علما کرام اپنی لچھے دار تقریروں میں من گھڑت قصے بیان کرتے ہیں اور داد وصول کرتے ہیں نتیجہ کے طور پر عمل کی کوئی رمت بھی لوگوں میں نظر نہیں آتی۔ آج زور و شور سے عبادتیں تو کی جاتی ہیں مگر ان سے نہ دل بدلتے ہیں اور نہ حالات۔ لوگوں نے عبادتوں سے حلیہ بدلنے کا ہی درس حاصل کیا۔ داڑھیوں کی لمبائی چوڑائی کو دین کا حصہ بنا لیا۔ شلوار کو ٹخنوں سے اوپر کر لینے میں دین تراش لیا۔ اس سے خطرناک حملہ سیاست پر کیا گیا کہ اسے دین سے جدا کر دیا۔ ان حالات میں چنگیزی پر دان چڑھی اور حکمت فرعونی نے اس کے لیے اکسیر کا کردار ادا کیا۔ اس حکمت فرعونی نے لوگوں کو روٹی، کپڑا اور مکان کی حدود میں بند کر دیا۔ انسان نے اس کے لیے بہت محنت شروع کر دی۔ اس عظیم بشر کے پاس روٹی کے خزانے نہ تھے۔ اس پر سلام بھیجنے والے جانتے ہیں کہ وہ خیر البشر چاندی اور سونے کے خزانے نہ رکھتا تھا۔ اس کا بچھونا تو ٹوٹا ہوا بورا یا ہوا کرتا تھا۔ آج ہم حضرت محمد کی تعریف میں رطب اللسان رہتے ہیں مگر عملی طور پر اسوہ حسنہ پر عمل پیرا نہیں ہیں۔ ہم آپ کے مزار کی جالیوں کی مدحتوں میں لگن رہے اور ہمارا دشمن ”مغرب“ اور ”امریکہ“ حکمت فرعونی کا سہارا لے کر ہمارے چمن میں خزاں کا جال بچھا گیا۔

حکمت فرعونی کا سب سے زیادہ، فائدہ سیاسیات حاضرہ کو ہوا۔ حکمت فرعونی نے مذہب کو سیاست سے علیحدہ کرنے میں جو کردار ادا کیا۔ اس کے اثرات عوام میں آسانی سے دیکھے جاسکتے ہیں۔ چراغ مصطفویٰ سے لوگوں نے حب رسول اخذ کیا مگر آپ نے جو عملی کردار ادا کیا اور جو عظیم الشان کردار ادا کیا اسے ہم نے پس پشت ڈال دیا۔ نتیجہ یہ ہوا کہ ہماری سیاست کا قبلہ الٹ گیا۔ آج کہا جاتا ہے کہ سیاست گند کا ڈھیر ہے۔ کوئی ان حکمت فرعونی کے ماننے والوں سے یہ تو پوچھے کہ پھر اس خرابی کا خاتمہ کیسے کیا جاسکتا ہے؟ حکمت فرعونی سے متاثر ہو کر اسے اپنانے والے یہ بھی نہیں مانتے کہ ان کی سوچ غلط ہے بلکہ صاحبان تقویٰ کو شرمندہ کرتے ہیں۔ آج علماء کی خدمت کرنے پر ہی اکتفا کیا جاتا ہے۔ اگر کوئی عالم عوام کو بیدار کرنے کی کوشش کرے تو اس کا راستہ روکنے کے لیے کہہ دیا جاتا

ہے کہ سیاسی باتوں سے گریز کیا جائے۔ گویا سیاسیات حاضرہ کے علمبردار ہر ممکن کوشش کرتے ہیں کہ عوام خواب غفلت میں ڈوبے رہیں۔ اس طرح قوم غلام بن جاتی ہے اور سیاست کے بت اپنی دکان داری سجالیتے ہیں۔ عربوں کی حالت بھی عجیب ہے۔ خدا نے انہیں تیل کی دولت سے نوازا۔ یہ قوم علم و دانش کے اعلیٰ مقام تک پہنچی مگر مغرب نے انہیں عیش و آرام کا درس دیا۔

ایسے حالات میں ہمیں کیا کرنا چاہیے؟ وہی جو اقبال نے کہا میں کہا مغرب نے دنیا میں جو لادینی کی فضا قائم کی، اس کا مقابلہ کرنا ہوگا۔ اپنی صفوں سے بھیڑ یا صفت امریکی اور مغربی افکار سے متاثر افراد کا راستہ روکنا ہوگا۔ اپنے وجود کو علم کے نور سے منور کرنا ہوگا تاکہ ہمارے دل میں خدا کا خوف جاگزیں ہو سکے۔ اہل مغرب کی لادین فکر سے لوگوں کو آگاہ کرنا چاہیے۔ اس لادین تہذیب کے جادو کو توڑنا ہوگا۔ جمعیت اقوام نے حبشہ کے معاملے میں بھی کوئی کردار ادا نہ کیا تھا۔ آج مشرق کی آبرو ہمارے ہی ہاتھ میں ہے۔ اگر ہم نے سنجیدگی سے غور نہ کیا تو ہماری داستان بھی دنیا کی داستانوں میں نہ رہے گی۔ تاریخ ہمیں ایسا سبق سکھائے گی کہ ہم گر کر دوبارہ ابھرنے کی حالت میں نہ رہیں گے۔

حوالہ جات

- 1- رفیع الدین ہاشمی، ڈاکٹر؛ تصانیف اقبال کا تحقیقی و توضیحی مطالعہ (لاہور: اقبال اکادمی پاکستان) طبع دوم 2001ء، ص 163
- 2- اقبال، کلیات مکاتیب اقبال، جلد چہارم، مرتبہ، سید مظفر حسین برنی (دہلی: اردو اکادمی) سن اشاعت 1998ء، ص 321
- 3- صہبا لکھنوی، اقبال اور بھوپال (لاہور: اقبال اکادمی پاکستان) طبع دوم اکتوبر 1982ء، ص 214
- 4- اقبال، کلیات مکاتیب اقبال جلد چہارم، مرتبہ، سید مظفر حسین برنی، ص 343
- 5- اقبال، کلیات اقبال فارسی، شرح، پروفیسر حمید اللہ شاہ ہاشمی، زبور عجم (لاہور: مکتبہ دانیال) سن، ص 502
- 6- اقبال، کلیات اقبال اردو، ضربِ کلیم (لاہور: اقبال اکادمی پاکستان) اشاعت ششم 2004ء، ص 522
- 7- اقبال، کلیات اقبال فارسی، پس چہ باید کرد اے اقوام مشرق (لاہور: شیخ غلام علی اینڈ سنز) سن، ص 801
- 8- اقبال، کلیات اقبال فارسی، پس چہ باید کرد، ص 801
- 9- اقبال، ایضاً، ص 803
- 10- اقبال، کلیات اقبال فارسی، شرح، پروفیسر حمید اللہ شاہ ہاشمی، پس چہ باید کرد، ص 911
- 11- اقبال، کلیات اقبال اردو، بانگِ درا، ص 128
- 12- اقبال، کلیات اقبال اردو، ضربِ کلیم، ص 501
- 13- ایضاً، ص 503
- 14- اقبال، کلیات اقبال اردو، بال جبریل، ص 396
- 15- اقبال، کلیات اقبال فارسی، پس چہ باید کرد، ص 808
- 16- ایضاً، ص 809
- 17- ایضاً، ص 809



Al-Behishat Research Archive

<https://al-behishat.rjmss.com/index.php/20/about>

- 18- اقبال، کلیات اقبال اردو، بانگِ دراء، ارتقاء، ص 251
- 19- اقبال کلیات اقبال فارسی، پس چه باید کرد، ص 811
- 20- ایضاً، ص 811
- 21- اقبال، کلیات اقبال اردو، بانگِ دراء، طلوع اسلام، ص 305
- 22- اقبال، کلیات اقبال فارسی، پس چه باید کرد، ص 831
- 23- اقبال، کلیات اقبال اردو، خضرِ راه، سلطنت، ص 290
- 24- اقبال، کلیات اقبال فارسی، پس چه باید کرد، ص 832
- 25- اقبال، کلیات اقبال اردو، بانگِ دراء، خضرِ راه، سرمایہ و محنت، ص 291
- 26- اقبال، کلیات اقبال فارسی، ص 835
- 27- ایضاً، ص 836
- 28- ایضاً، ص 836
- 29- ایضاً، ص 837
- 30- ایضاً، ص 837
- 31- ایضاً، ص 837
- 32- ایضاً، ص 837
- 33- ایضاً، ص 839
- 34- ایضاً، ص 839
- 35- ایضاً، ص 839
- 36- ایضاً، ص 840
- 37- ایضاً، ص 840